
पथ निर्माण विभाग 


अधिसूचना 

18 जून 2010 
सं0 निग / सारा -4 -(पथ) आरोप - 72 / 09 - 9199 (s) — श्री अनिल कुमार शर्मा, तत्कालीन सहायक 
अभियंता, पथ प्रमंडल, किशनगंज को पथ प्रमंडल, किशनगंज के पदस्थापन काल में बरती गयी अनियमितता के 
लिए अधिसूचना संख्या 9971 सह - पठित ज्ञापांक 9972, दिनांक 09 सितम्बर 2009 द्वारा निलंबित किया गया 
तत्पश्चात आरोप प्रपत्र " क " गठित करते हुए विभागीय पत्रांक 12575 ( एस) अनु० दिनांक 09 नवम्बर 2009 द्वारा 
श्री शर्मा से बचाव बयान की मांग की गयी । श्री शर्मा द्वारा समर्पित बचाव बयान पत्रांक - शून्य दिनांक 20 नवम्बर 
2009 की विभागीय समीक्षोपरांत संतोषजनक नहीं मानते हुए पुनः बिहार सरकारी सेवक (वर्गीकरण नियंत्रण एवं 
अपील) नियमावली 2005 के आलोक में पत्रांक - 96 ( एस) दिनांक 04 जनवरी 2010 द्वारा बचाव बयान की मांग की 
गयी । श्री शर्मा द्वारा समर्पित बचाव बयान को अस्वीकार योग्य पाते हुए अधिसूचना संख्या 4323 (एस ) दिनांक 01 
अप्रील 2010 द्वारा निलंबन मुक्त करते हुए निम्न दंड संसूचित किया गयाः 

(i) दो वार्षिक वेतन वृद्धि पर असंचयात्मक प्रभाव से रोक , 
(ii) निन्दन ( आरोप वर्ष 2008 - 09) । 

2. विभागीय पत्रांक 4782 ( एस ) दिनांक 31 मार्च 2010 द्वारा श्री शर्मा से प्रमाणित आरोपों के आलोक में 
निलंबन अवधि में जीवन निर्वाह भत्ता के अतिरिक्त कुछ भी नहीं दिये जाने के संबंध में कारण पृच्छा की मांग की 
गयी । 

3. श्री शर्मा ने अपने पत्रांक - शून्य दिनांक 13 अप्रील 2010 द्वारा समर्पित कारण – पृच्छा द्वारा संसूचित दोनों 
दंडों को निरस्त करते हुए निलंबन अवधि को कार्यावधि में स्वीकृत करने का अनुरोध किया गया । श्री शर्मा द्वारा 
समर्पित कारण पृच्छा के समीक्षोपरांत पाया गया कि उनके द्वारा प्रमाणित आरोपों के विरूद्ध कोई ऐसा तथ्य नहीं 

रखा गया है जो उन्हें दी गयी शास्ति को क्षान्त कर सके । उक्त प्रमाणित आरोपों के आधार पर उन्हें दो वार्षिक 
वेतन वृद्धियों पर असंचयात्मक प्रभाव से रोक एवं निन्दन ( आरोप वर्ष – 2008 - 09) का लधु दण्ड संसूचित किया 
गया है । इस आधार पर श्री अनिल कुमार शर्मा, सहायक अभियंता द्वारा समर्पित उक्त कारण पृच्छा मान्य नहीं पाते 
हुए निम्न निर्णय लिया जाता है: 
( i) निलंबन अवधि में देय जीवन भत्ता के अतिरिक्त कुछ भी देय नहीं होगा । 

बिहार राज्यपाल के आदेश से , 

( हरू ) - अस्पष्ट , 
संयुक्त सचिव । 


अधीक्षक , सचिवालय मुद्रणालय , 

बिहार , पटना द्वारा प्रकाशित एवं मुद्रित । 

